


# शासनाकडून बंदी असताना बोरफडीच्या सरपंचाने तोडले अकलेचे तारे

## वारस प्रमाणपत्र नियमबाह्य दिले कसे

### अधिकाराचा गैरवापर, नियमबाह्य वारसप्रमाणपत्र देणाऱ्याला अपात्र करा



**पुढील अंकात आम्ही वारसाचे नावे जाहीर करणार**

बीड (सरकार): शासनाकडून वारस प्रमाणपत्र निर्गमित न करण्याच्या सूचना आदेश असताना बोरफडी-मोहनगिरवाडी या ग्रुप ग्रामपंचायतच्या सरपंचाने मनमानी शासनाचे नियम कायदा धाब्यावर बसवून नियमबाह्य वारसाचे प्रमाणपत्र दिले आहे. या गंभीर प्रकरणी जिल्हा परिषद बीड यांच्याकडे तक्रार केल्यानंतर याची चौकशी सुरु झाली आहे. सदरील या प्रकरणी दैनिक सरकारने या भागाचे ग्रामसेवक विवेक गिते यांना संपर्क केला असता त्यांनी वारसाचे प्रमाणपत्राला शासनाकडून बंदी आहे. असे प्रमाणपत्र मी दिले नाही असे सांगितले. त्यामुळे मुख्य कार्यकारी अधिकारी जि.प.बीड यांनी या गंभीर

बाबीची दखल घेऊन नियमबाह्य आणि अधिकाराचा गैरवापर करून काम करणाऱ्या सरपंचाला अपात्र करावे अशी तक्रार घुगे यांनी केली आहे. बीड जिल्हा परिषद अंतर्गत रोज काहीना काही गंभीर प्रकार जिल्हामध्ये दिसून येत आहेत. जिल्हा परिषद विभागांतर्गत मुख्य कार्यकारी अधिकारी यांचे नियंत्रण नसल्याचे दिसून येत आहे. शासनाकडून वारस प्रमाणपत्र देण्यास बंदी असताना बीड तालुक्यातील बोरफडी-मोहनगिरवाडी येथील सरपंचाने अधिकाराचा गैरवापर करत शासनाचे नियम पायदळी तुडवित नियमबाह्यपणे वारसाचे प्रमाणपत्र दिले आहे.

त्यामुळे ही बाब अत्यंत गंभीर असून अधिकार नसताना आणि कुठल्याही शासनाकडून परिपत्रकाचा आधार न घेता हा गंभीर प्रकार केलेल्यामुळे त्यांच्याविरुद्ध जि.प.मुख्य कार्यकारी अधिकारी यांच्याकडे तक्रार करण्यात आली आहे. तक्रारीच्या अनुषंगाने त्यांना अपात्र ठरविण्यात यावे अशी विनंती तक्रारदाराने केली असून या तक्रारीवर जिल्हा परिषदेचे मुख्य कार्यकारी अधिकारी यांनी तक्रारीच्या अनुषंगाने सविस्तर चौकशी करून स्पष्ट अभिप्रायासह अहवाल सादर करावा असे आदेश उपमुख्य कार्यकारी अधिकारी किशोर काळे यांनी गटविकास अधिकारी पं.स.बीड यांना दिले आहेत.

**beedsarkar** संपादक-आदोडे साहस

E-mail : beedsarkar @ Gmail.com E-mail : beedsarkar @ Gmail.com किंमत: १ रु. पाने : ४

# बीडसरकार

बीड महाराष्ट्र ■ वर्ष १३ वे ■ अंक १११ ■ गुरुवार ५ मार्च २०२६ ■ RNI NO. MAHMAR/2012/49908 ■ पोस्टल दि.६ मार्च २०२६ ■ पाने ४ ■ किंमत १ रु.

Beed MAHARASHTRA ■ Year 13 ■ Issu 111 ■ Thursday 5 March 2026 ■ RNI NO. MAHMAR/2012/49908 ■ पोस्टल क्रं.No.L/SB/Beed/RNP-248/2025-2027

## अंबाजोगाईत उभे राहणार ११०० खाटांचे अत्याधुनिक शासकीय रुग्णालय

मुंबई (सरकार): बीड जिल्ह्यातील अंबाजोगाई येथे ११०० खाटांचे अत्याधुनिक शासकीय रुग्णालय उभारण्याचा निर्णय घेण्यात आला असून या नवीन रुग्णालयाच्या उभारणीमुळे परिसरातील नागरिकांना अधिक दर्जेदार व आधुनिक आरोग्य सुविधा उपलब्ध करून देण्यात येणार आहेत. या प्रकल्पाचे काम लवकरच



उत्तर देताना मंत्री हसन मुश्रीफ बोलत होते. अंबाजोगाई येथील स्वामी रामानंद तीर्थ ग्रामीण शासकीय वैद्यकीय महाविद्यालय व रुग्णालयात आवश्यक तज्ज्ञ डॉक्टरांची नियुक्ती, अत्याधुनिक वैद्यकीय उपकरणे उपलब्ध करून देणे तसेच उपचार सुविधा वाढवण्यासाठी प्रयत्न सुरु आहेत. या रुग्णालयातील आरोग्य

सेवा अधिक सक्षम करून आरोग्य सुविधांचा विस्तार करण्यात येणार आहे, असे मुश्रीफ म्हणाले. रुग्णालयात सध्या पूर्णवेळ कार्डिओलॉजिस्ट नसल्यामुळे हृदयविकार उपचारांमध्ये अडचण येत आहेत. त्यासाठी तात्पुरत्या स्वरूपात सर्जनची नियुक्ती करण्यात आली असून लवकरच पूर्णवेळ

कार्डिओलॉजिस्ट उपलब्ध करून देण्यात येणार आहे. तसेच एंजिओग्राम मशीनच्या साहाय्याने एंजिओप्लास्टिक सर्जरी सेवा सुरु आहेत. भविष्यात या सेवांचा विस्तार करण्याचा प्रयत्न केला जाणार आहे. याशिवाय कॅन्सर उपचारांसाठी आवश्यक सुविधा उभारण्याचे कामही सुरु असल्याचे मुश्रीफ यांनी सांगितले.

## अंबाजोगाईत दहा लाखाचा गांजा जप्त; एक आरोपी ताब्यात

### सहाय्यक पोलीस अधीक्षक ऋषिकेश शिंदे यांची धडक कारवाई

बीड (सरकार): अंबाजोगाई उपविभागातील बर्दापूर पोलीस ठाण्याच्या हद्दीत मोठी कारवाई करत पोलीसांनी सुमारे ३३ किलो ३६० ग्रॅम गांजा जप्त केला असून या प्रकरणी एक आरोपीला ताब्यात घेण्यात आले आहे, तर आणखी दोन जणांविरुद्ध गुन्हा दाखल करण्यात आला आहे. जप्त केलेल्या गांजाची बाजारभावानुसार किंमत सुमारे १० लाख ८०० रुपये इतकी असल्याचे पोलीसांनी सांगितले.



उपस्थितीत सील करून जसी पंचनामा करून ताब्यात घेतला. या कारवाईदरम्यान नितीन लिंबाजी कांदे (वय ३०, रा. कांदावाडी ता. अंबाजोगाई) याला पोलीसांनी ताब्यात घेतले. चौकशीत त्याने हा गांजा भाऊसाहेब चौधरी (रा. कडा ता. आष्टी) याच्यासह आणल्याचे सांगितले असून तो बबलू उर्फ व्यंकटेश भास्कर फड (रा. धर्मापुरी ता. परळी) याच्या सांगण्यावरून विक्रीसाठी मागविल्याची कबुली दिल्याची माहिती पोलीसांनी दिली. याप्रकरणी नितीन लिंबाजी कांदे, भाऊसाहेब चौधरी आणि बबलू उर्फ व्यंकटेश भास्कर फड यांच्याविरुद्ध छ्मड कायद्याच्या कलम ८(क), २० अन्वये गुन्हा दाखल करण्यात आला आहे.

टाकला. या कारवाईत दोन पांढऱ्या रंगाच्या पोत्यांमध्ये ओलसर व उग्र वास येणारा पान, फुल, बिया व बोंडे असलेला दाबलेला गांजा आढळून आला. तपासणीदरम्यान एका पोत्याचे वजन २४ किलो ५६० ग्रॅम तर दुसऱ्या पोत्याचे वजन ८ किलो ८०० ग्रॅम असे एकूण ३३ किलो ३६० ग्रॅम वजनाचा गांजा मिळून आला.

बाजारभावानुसार प्रति किलो ३० हजार रुपये दराने त्याची एकूण किंमत अंदाजे १०,००,८०० रुपये इतकी ठरविण्यात आली. दोन्ही पोत्यांमधून पंचांसमक्ष फॉरेंसिक तपासणीसाठी प्रत्येकी २०० ग्रॅम असे एकूण ४०० ग्रॅम नमुने काढून ते सील करून पुढील तपासासाठी जप्त करण्यात आले. उर्वरित गांजा पोलीसांनी पंचांच्या

## नेकनूरमधून ५० पेक्षा जास्त चोरीच्या मोटरसायकल जप्त

### बीड (सरकार) गेवराई पोलीसांनी दुचाकी चोरणाऱ्या टोळीला जेरबंद करत तब्बल ५० पेक्षा अधिक मोटरसायकल हस्तगत


केल्या आहेत. चोरट्यांनी मोटरसायकलची चोरी केल्यानंतर त्या नेकनूरमध्ये आणून लावण्यात आल्या होत्या. त्यानुसार गेवराई पोलीसांना माहिती मिळाल्यानंतर दोन टेंपो भरून या दुचाकी गेवराईकडे घेऊन जाण्यात येत असल्याची माहिती गेवराईचे प्रभारी किशोर पवार यांनी दिली. गेवराई पोलीसांनी आतापर्यंत दुचाकीची सर्वात मोठी ही कारवाई केली असून याचे सर्वस्तरून कौतुक सुरु आहे. जिल्हात दुचाकी चोरीच्या वाढलेल्या घटना पाहता पहाटेच्या सुमारास तब्बल ५० पेक्षा जास्त चोरीच्या गाड्या



नेकनूरमध्ये आढळून आल्याने नेमक्या किती याचा तपास सुरु असून थोड्यावेळात सर्व माहिती समोर येईल असे ही पोलीस निरीक्षक किशोर पवार यांनी बोलताना म्हटले आहे.

## केज-कळंब रस्त्यावर ट्रक-एसटीचा भीषण अपघात; १३ प्रवाशी जखमी

केज (सरकार): केज-कळंब रोडवर साळगाव पासून जवळ असलेल्या चिंचोली पाटी, हॉटेल लालपरी जवळ सकाळी ६ च्या सुमारास एका रस्त्यावर उभ्या असलेल्या ट्रकला कोल्हापूर माजलगाव गाडीची धडक लागली. या अपघातात एसटी ड्रायव्हर आणि कंडक्टरसह इतर तेरा प्रवासी जखमी झाले आहेत. जखमींना उपजिल्हा रुग्णालय केज येथे हलविले आहे.



हॉटेल लालपरी जवळ सकाळी ६ च्या सुमारास एका रस्त्यावर उभ्या असलेल्या ट्रकला कोल्हापूर माजलगाव गाडीची धडक लागली. या अपघातात तेरा जण जखमी झाले असून केज येथील उपजिल्हा रुग्णालयात प्रथमोपचार करून त्यांना पुढील उपचारासाठी स्वामी रामानंद तीर्थ ग्रामीण रुग्णालय व वैद्यकीय महाविद्यालय येथे

## महाराष्ट्र विधीमंडळाला पुढच्या २ महिन्यांमध्ये मिळणार तब्बल १६ नवे आमदार

मुंबई (सरकार): महाराष्ट्राच्या विधीमंडळाला पुढच्या २ महिन्यांमध्ये तब्बल १६ नवे आमदार मिळणार आहेत. त्यामुळे अनेकांनी गुडघ्याला आतापासूनच बांशिंग बांधले आहे. या १६ पैकी १४ विधानपरिषदेत आणि २ सदस्य विधानसभेसाठी निवडले जाणार आहेत. विशेष म्हणजे यातील काही ठिकाणी निवडणुकीची प्रक्रिया सुरु देखील झाली आहे.

तर विधान परिषदेतील स्थानिक स्वराज्य संस्थेच्या कोट्यातली पुणे, सोलापूर, सांगली-सातारा व राहण्ड-रत्नागिरी-सिंधुदुर्ग या मतदारसंघातही निवडणूक होण्याची शक्यता आहे. या मतदारसंघात निवडणुकीसाठी तयारीही सुरु झाली आहे. या मतदारसंघातील मतदारांची यादी लवकरच निवडणूक आयोगाकडून (एश्रश्रीलॅप डेटाबेस) प्रसिद्ध केली जाऊ शकते. याशिवाय शिवाजीराव कर्डिले यांच्या निधनांजित रिक्त झालेल्या राहुरी आणि अजित आमदारांचा कार्यकाळ येत्या १३ मे रोजी संपत आहे. त्यासाठी १५ एप्रिलच्या आसपास निवडणूक जाहीर होणार आहे. याशिवाय कॉंग्रेसच्या आमदारांची राजीनामा देऊन भाजपमध्ये प्रवेश केलेल्या प्रजा सातव यांचीही जागा सध्या रिक्त आहे.

एप्रिलपूर्वी इथली निवडणूक प्रक्रिया पूर्ण होणे आवश्यक आहे. याचवेळी बारामती मतदारसंघातही पोटनिवडणूक होऊ शकते असा अंदाज आहे. सध्या या दोन्ही मतदारसंघात मतदार याद्यांच्या विशेष सखोल पुनरावलोकाची प्रक्रिया सुरु आहे. राहुरीमध्ये भाजपकडून शिवाजीराव कर्डिले यांचे सुपुत्र अक्षय कर्डिले तर बारामतीमध्ये उपमुख्यमंत्री सुनेत्रा पवार याच उमेदवार असतील हे जवळपास अंतिम मानले जाते. पुणे, अमरावती शिक्षक मतदारसंघ आणि नागपूर, संभाजीनगर, पुणे पदवीधर मतदारसंघातील आमदारांची कार्यकाळ ६ डिसेंबर रोजी संपत आहे. त्यामुळे या ५ जागांसाठीही यावर्षीच्या दिवाळीदरम्यान निवडणुकीची घोषणा होण्याची शक्यता आहे.

## शेतकऱ्यांचा सातबारा कोरा होणार; कृषीमंत्र्यांची सभागृहात मोठी घोषणा

मुंबई (सरकार): राज्यातील शेतकऱ्यांसाठी दिवासादायक बातमी समोर आली असून शेतकरी कर्जमाफीबाबत सरकार लवकरच महत्त्वाचा निर्णय घेणार असल्याचे संकेत मिळाले आहेत. शेतकरी कर्जमाफीच्या मुद्द्यावर अभ्यास करण्यासाठी प्रवीण परदेशी यांच्या अध्यक्षतेखाली समिती स्थापन करण्यात आली असून या समितीचा अहवाल एप्रिलच्या पहिल्या आठवड्यात अर्पित आहे. त्यानंतर मुख्यमंत्री देवेंद्र फडणवीस, उपमुख्यमंत्री एकनाथ शिंदे आणि उपमुख्यमंत्री सुनेत्रा अजित पवार यांच्या नेतृत्वाखालील सरकार ३० जूनपूर्वी कर्जमाफीबाबत अंतिम निर्णय जाहीर करेल, अशी माहिती कृषीमंत्री दत्तात्रय भरणे यांनी विधान परिषदेत दिली. कलम २६० अन्वये झालेल्या चॅनेला उत्तर देताना भरणे म्हणाले की, राज्य सरकार शेतकऱ्यांच्या हितासाठी कटिबद्ध असून शेती अधिक सक्षम, आधुनिक आणि तंत्रज्ञानाधिष्ठित करण्यासाठी विविध योजना राबवण्यात आल्याचेही त्यांनी स्पष्ट केले.



येत आहेत. महाराष्ट्राने २०२५ ते २०२९ या कालावधीसाठी स्वतंत्र कुत्रिम बुद्धिमत्ता (अख) आधारित कृषी धोरण जाहीर केले असून असे धोरण राबवणारे महाराष्ट्र हे देशातील पहिले राज्य ठरल्याचे त्यांनी सांगितले. राज्यात प्रधानमंत्री पीक विमा योजनेतून मागील नऊ वर्षात सुमारे ३७ हजार ५०० कोटी रुपयांहून अधिक नुकसानभरपाई शेतकऱ्यांना देण्यात आली आहे. खरीप २०२५-२६ पासून उत्पादनावर आधारित सुधारित पीक विमा योजना लागू करण्यात आली आहे. 'बीड पॅन्ट ८०-११०' मॉडेल राबवून विमा कंपन्यांना नफ्यावर २० टक्क्यांची मर्यादा घालण्यात आली आहे. पेंडूवारी ते डिसेंबर २०२५ या कालावधीत अतिवृष्टीमुळे १.३६ कोटी शेतकरी बाधित झाले असून १.०६ कोटी हेक्टर क्षेत्राचे नुकसान झाले. यासाठी २० हजार १९४ कोटी रुपयांची मदत जाहीर करण्यात आली असून त्यापैकी १५ हजार ६६१ कोटी रुपये वितरित करण्यात आले आहेत. नुकसानभरपाईची मर्यादा २ हेक्टरवरून ३ हेक्टरपर्यंत वाढविण्यात आल्याचेही त्यांनी स्पष्ट केले.



## संपादकीय

## इराण इस्त्रायल युद्धाचे कच्च्या तेलाच्या दरावर परिणाम

इराणवर अमेरिका आणि इस्त्रायल यांनी केलेल्या हल्ल्यांच्या पार्श्वभूमीवर जागतिक बाजारात कच्च्या तेलाच्या किमतीत मोठी उसळी पाहायला मिळाली आहे. रविवारी (१ मार्च) आशियाई बाजार उघडताच कच्च्या तेलाच्या दरात सुमारे १० टक्क्यांची वाढ नोंदवली गेली.

सोमवारी सुरुवातीच्या व्यवहारात आंतरराष्ट्रीय बेंचमार्क असलेल्या ब्रेंट क्रूड आणि वेस्ट टेक्सास इंटरमीडिएट या दोन्ही प्रकारांच्या किमती झपाट्याने वाढल्या. एका टप्प्यावर ब्रेंट क्रूडची किंमत १२ टक्क्यांहून अधिक वाढून प्रति बॅरल सुमारे ८२ डॉलरपर्यंत पोहोचली. शुक्रवारी ती ७३ डॉलरवर बंद झाली होती. नंतर काही प्रमाणात दरात घसरण झाली असली तरी वाढीचा कल कायम राहिला. सोमवारी सकाळपर्यंत आशियाई बाजारात ब्रेंट क्रूड सुमारे ७९ डॉलरच्या आसपास व्यवहार करत होता, तर अमेरिकन क्रूडमध्येही मोठी वाढ दिसून आली.

यावर्षी जानेवारीपासूनच आंतरराष्ट्रीय तेलदरामध्ये जवळपास २० टक्क्यांची वाढ झाली आहे. त्यातच मध्यपूर्वेतील तणावामुळे निर्माण झालेल्या अनिश्चिततेमुळे बाजारात भीतीचे वातावरण पसरले आहे. तज्ज्ञांच्या मते, पुढील घडामोडी इराणच्या प्रत्युत्तरात्मक कारवाईवर आणि महत्त्वाच्या पुरवठा मार्गांवरील स्थितीवर अवलंबून असतील. विशेषतः डीरॉली ष क्वीं या सामुद्रधुनीबाबत मोठी चिंता व्यक्त केली जात आहे. पर्शियन आखाताला ओमानच्या आखाताशी जोडणारा हा एकमेव सागरी मार्ग असून जगातील सुमारे पाचव्या भागाचे कच्चे तेल या मार्गाने वाहून नेले जाते. दररोज अंदाजे १५ दशलक्ष बॅरल कच्चे तेल या अरुंद सामुद्रधुनीतून जाते. सौदी अरेबिया, कुवेत, कतार आणि इराक यांसारखे प्रमुख तेल उत्पादक देश या मार्गाचा वापर करतात.

भारताच्याही दृष्टीने हा मार्ग अत्यंत महत्त्वाचा आहे, कारण देशाच्या कच्च्या तेलाच्या गरजेचा मोठा हिस्सा या मार्गाने आयात केला जातो. जर इराण आणि इस्त्रायलमधील संघर्ष अधिक तीव्र झाला आणि होर्मुझ सामुद्रधुनीत अडथळे निर्माण झाले, तर जागतिक पुरवठ्यावर गंभीर परिणाम होऊ शकतो. अशा परिस्थितीत शिपमेंट मंदावणे किंवा थांबणे शक्य आहे, ज्यामुळे आंतरराष्ट्रीय बाजारात तेल आणि पेट्रोलियम पदार्थांच्या किमतींमध्ये आणखी वाढ होऊ शकते.

तज्ज्ञांचा अंदाज आहे की ब्रेंट क्रूड तेलाचे दर प्रति बॅरल १००-११५ डॉलरपर्यंत पोहोचू शकतात. जर समुद्री मार्ग विस्कळीत झाला तर किमती १२०-१४० डॉलरपर्यंत वाढू शकतात, तर सतत बंद पडण्याच्या धोक्यामुळे तेल १५० डॉलर किंवा त्याहून अधिक होऊ शकते. ओपेकच्या भूमिकेबद्दल, तज्ज्ञांचा असा विश्वास आहे की सौदी अरेबिया आणि युएईकडे दररोज अंदाजे ४-५ दशलक्ष बॅरल्स अतिरिक्त क्षमता आहे. तथापि, त्यातील बराचसा पुरवठा अजूनही होर्मुझच्या सामुद्रधुनीतून होणाऱ्या वाहतुकीवर अवलंबून आहे. तज्ज्ञांच्या अंदाजानुसार ब्रेंट क्रूडच्या दरात प्रत्येक १ डॉलरची वाढ झाली तर भारतात किरकोळ स्तरावर पेट्रोलच्या दरात सुमारे ०.५५ रुपये प्रति लिटर आणि डिझेलच्या दरात सुमारे ०.५२ रुपये प्रति लिटर इतका दबाव निर्माण होतो. त्यामुळे अलीकडील १० टक्क्यांच्या वाढीचा परिणाम भारतातील इंधनदरांवर होण्याची शक्यता वर्तवली जात आहे. पेट्रोल-डिझेल दरांमुळे पेट, ल्युब्रिकंट, टायर उद्योग तसेच विमानवाहतूक क्षेत्राच्या खर्चात वाढ होऊ शकते आणि त्यामुळे कंपन्यांच्या नफ्यावर परिणाम होण्याची भीती व्यक्त केली जात आहे. मात्र, परिस्थिती नियंत्रणात ठेवण्यासाठी केंद्र सरकार उत्पादन शुल्कात कपात करणे किंवा तेल कंपन्यांच्या नफ्यावर मर्यादा आणणे यांसारखे उपाय करू शकते, असेही तज्ज्ञांचे मत आहे.

## महर्षी याज्ञवल्क्य; भारतीय ऋषी

वैशंपायनांच्या आश्रमातून सांजसमयी बाहेर पडलेले याज्ञवल्क्य पूर्ण रात्रभर चालतच होते. अरुणोदयाच्या समयी ते एका नदीच्या पात्राजवळ आले. त्या जीवनवाहनीचे निर्मळ जल पाहून याज्ञवल्क्यांच्या मनाला जरा तजेला आला. त्या जलात स्नान करून त्यांनी उगवत्या सूर्यनारायणाला अर्घ्य दिले. सूर्याला नमन करणारे त्यांचे हात तसेच जोडलेले राहिले. ज्ञानोपासनेसाठी याज्ञवल्क्यांनी कोठेर सूर्योपासनेस सुरुवात केली....

दिवसांमागून दिवस गेले, महिनेच काय, कित्येक संवत्सरे गेलीत. याज्ञवल्क्य महर्षीची सूर्यासमोरची तपश्चर्या चालूच होती. अखेर त्यांची प्रखर ज्ञानपिपासा पाहून सूर्यदेव प्रसन्न झाले. त्यांनी महर्षी याज्ञवल्क्यांच्या हृदयात नवज्ञानाची प्रेरणा व अपूर्व प्रतिभा निर्माण केली. याज्ञवल्क्यांनी सूर्यदेवापासून मिळालेले नवज्ञान सुंदर शब्दात उतरविण्यासाठी सरस्वतीचीही उपासना केली. सरस्वतीने प्रसन्न होऊन महर्षी याज्ञवल्क्यांना सुकविन्दोभव असा आशीर्वाद दिला. आणि मग श्रावण शुद्ध पौर्णिमेला सूर्यकिरण्यांच्या दिव्य स्पर्शाने आणि शारदेच्या आशीर्वादाने महर्षी याज्ञवल्क्यांनी संपूर्ण नवीन यजुर्वेद अक्षरबद्ध केला. तोच शुक्ल यजुर्वेद होय. याज्ञवल्क्यांचा शुक्ल यजुर्वेद म्हणून वैशंपायनांच्या यजुर्वेदास कृष्ण यजुर्वेद म्हणतात. महर्षी याज्ञवल्क्यांनी या आपल्या शुक्ल यजुर्वेदात मंत्रभाग व ब्राह्मणभाग यांची सुस्पष्ट विभागणी केली. वेदाच्या ब्राह्मणभागात मंत्रांवरचे विवेचन असते. शुक्ल यजुर्वेदाच्या ब्राह्मणभागास शतपथ ब्राह्मणग्रंथ म्हणतात. आपले तत्त्वज्ञान सर्वसाधारण लोकांपर्यंत पोचवणे म्हणून शतपथ ब्राह्मणग्रंथात महर्षी याज्ञवल्क्यांनी गोष्टीरूपाने विवेचन केले आहे. तसेच मन शिवमय होण्यासाठी शिवसंकल्पसूक्त त्यात समाविष्ट केले आहे. हे कल्याणमय ज्ञान ब्राह्मण, क्षत्रिय, वैश्य, शूद्र या सर्व वर्णातील लोकांना, एवढेच काय पण आपल्या व परक्या लोकांनाही मिळावे, असे यात म्हटले आहे.

**यथेमां कल्याणीमावदानि जनेभ्यः ।  
ब्रह्मराजान्याभ्यां शूद्राय चार्याच च स्वाय चारणाय च ॥**

आपली ज्ञानसंपदा सर्वांसाठी खुली असावी,

या निर्मळ भावनेने महर्षी याज्ञवल्क्यांनी मिथिलानगरीजवळ भव्य गुरुकुल उभे केले. त्यात हजारो निवासी शिष्य अध्ययन करू लागले. जनकराजाचा त्या आश्रमाला राजाश्रय मिळाला. शुक्ल यजुर्वेदाची ईशावास्य व बृहदारण्यक अशी दोन उपनिषदे आहेत. त्याग आणि उपभोग यांची सुंदर सांगड ईशावास्योपनिषदात आहे.

**ईशावास्यमिदं सर्वं यत् किंच जगत्यां जगत् । तेन त्यक्तेन भुञ्जीथाः मा गृधः कस्यसिद्द धनम् ॥**

जे जे जगात आहे, ते सर्व ईश्वराने व्याप्त आहे, तेव्हा आपण मिळविलेल्या सर्व वस्तू आधी ईश्वरार्पण कराव्यात, म्हणजे आपल्या धनात जनताजनार्दनाचाही वाटा गृहित धरून सर्वासह त्याचा उपभोग घ्यावा. कुणाच्याही धनाचा लोभ ठेवू नये. या इहलोकी आपली कर्तव्यकर्म करता करताच शंभर वर्षे जगण्याची इच्छा राखावी. निष्काम कर्मांनी कर्मबंध सुटत जाते, असे सांगणाऱ्या ईशावास्योपनिषदात कर्मयोगाची महती महर्षी याज्ञवल्क्यांनी सर्वप्रथम अधोरेखित केली आहे. सूर्यकिरणामधून महर्षी याज्ञवल्क्यांना जसा ज्ञानस्पर्श झाला, तसाच तो आता चराचरातून होऊ लागला. सर्वांत एकच आत्मतत्त्व आहे, ही साक्षात जाणीव होऊन शुक्ल यजुर्वेदाच्या बृहदारण्यक या उपनिषदात अहं ब्रह्मास्मि हे महावाक्य अवतरले. शरीर नाशिवंत असले तरी 'मी नाशिवंत नाही. बृहदारण्यक उपनिषदात पुढील शांतिमंत्र सुविख्यात आहे,

**पूर्णमदः पूर्णमिदं पूर्णापूर्णमुदच्यते ।  
पूर्णस्य पूर्णं मादाय पूर्णमेवावशिष्यते ॥**

कायस्वरूप परब्रह्म परिपूर्ण आहे. त्याच्या अधिष्ठानावर भासणारे जगतीही परिपूर्ण आहे. पूर्णातून पूर्ण काढून घेतले म्हणजे पूर्णब्रह्मावर भासणाऱ्या पूर्ण जगताचा निरास झाला तरी पूर्णच शिल्लक राहते. दूष्य जगताच्या चराचरात पूर्णब्रह्म विलसत राहते. तमसो मा ज्योतिर्गमय - आम्हाला अज्ञानाच्या अंधारातून ज्ञानप्रकाशात जायचे आहे, हा सुप्रसिद्ध मंत्र बृहदारण्यक उपनिषदातलाच.

वेदमंत्रांचे उच्चारण शास्त्रशुद्ध व्हावे, यासाठी महर्षी याज्ञवल्क्यांनी शुक्ल यजुर्वेदाचा याज्ञवल्क्यशिक्षा हा ग्रंथ लिहिला. दैनंदिन



जीवनातील नीतिनियमांसाठी याज्ञवल्क्यस्मृति हा ग्रंथ लिहून महर्षी याज्ञवल्क्यांनी सुदृढ समाजरचनेचे महान कार्य केले आहे. परित्यक्ता स्त्रीच्या पालनपोषणाची जबाबदारी पतीवरच असावी, वृक्षतोड हा दंडनीय गुन्हा असावा, अशासारखी प्रागतिक मते त्यांनी यात मांडली आहेत. धर्मासह सृष्टीनियम, समाजरक्षण इ. अनेक विषयांवर साधक बाधक विवेचन केले आहे. याज्ञवल्क्यस्मृतीतील सूत्रांचा आधार आजही भारताच्या राज्यघटनेत, कायद्यात घेतलेला दिसून येतो.

महर्षी याज्ञवल्क्यांचा कात्यायनीशी विवाह झाला. कात्यायनी आदर्श गृहिणी तर होतीच पण तिने याज्ञवल्क्यांच्या गुरुकुलाचे व्यवस्थापनही समर्थपणे सांभाळले. जनकराजाच्या राजसभेत ती तत्त्वचर्चा झाली होती, त्या सभेला विदुषी गार्गीबरोबर तिची विद्वान भाची मैत्रेयी ही पण तेथे उपस्थित होती. आपल्या अमोघ ज्ञानशक्तीने सर्व विद्वत्सभा जिंकून घेणाऱ्या याज्ञवल्क्यांच्या दर्शनाने ती मोहून गेली होती. त्यानंतर तिच्या ध्यानीमनी केवळ याज्ञवल्क्यच भरून गेले. तिची प्रेमविवेकल अवस्था गार्गिने ओळखली व तिला याज्ञवल्क्यांची अर्धांगिणी कात्यायनी हिच्याकडेच पाठवले. कात्यायनी व मैत्रेयी या दोघींची गाढ मैत्री झाली. मैत्रेयीच्या मनातील याज्ञवल्क्यांविषयीचा समर्पित भाव कात्यायनीने जाणवला आणि याज्ञवल्क्य-मैत्रेयीचे नाते जुळविण्यात कात्यायनीनेच पुढाकार घेतला. द्वितीय भार्या म्हणून मैत्रेयीचा याज्ञवल्क्यांच्या जीवनात प्रवेश झाला, पण त्यामुळे कात्यायनीचे याज्ञवल्क्यांच्या संसारातील स्थान अधिकच दृढ झाले.

महर्षी याज्ञवल्क्यांच्या आयुष्यात एक वादळ आले. त्यांची लहान बहीण गर्भवती असतानाच तिला वैधव्य आले. त्यामुळे सैरभैर होऊन ती

कोणाच्या नकळत घराबाहेर पडली, वाट फुटेल तेथे जाऊ लागली. एका पिंपळाच्या झाडाखाली बाळाला जन्म देऊन ती देवाघरी गेली. पिंपळवृक्षातळी जन्मला म्हणून त्या बाळाला पिंपलदाद नाव मिळाले. कुमारावयातच त्याला वाचासिद्धी प्राप्त झाली होती. आपले मामा याज्ञवल्क्य एवढे मोठे आचार्य असूनही आपल्या आईची अशी अवस्था त्यांनी का होऊ दिली, म्हणून त्यांच्याबद्दल त्याच्या मनात राग होता. म्हणून त्यांच्याबद्दल त्याच्या मनात राग होता. म्हणून त्यांनी एक भयंकर कृत्या याज्ञवल्क्यांवर सोडली. त्या कृत्यापासून बचाव करण्यासाठी याज्ञवल्क्य भगवान शिवापाशी गेले व आपल्या योगसामर्थ्याने शिवांच्या उजव्या पायाच्या अंगठ्यात ते शिरून बसले. त्यांच्यावर शिव प्रसन्न झाले. ती कृत्याही निष्प्रभ झाली. शिवांनी याज्ञवल्क्यांना योगीश्वर पदवी दिली. पिंपलादालाही आपल्या मामांचे माहात्म्य मान्य झाले. महर्षी याज्ञवल्क्यांना आता लौकिक जीवनाचा त्याग करून संन्यासाश्रम स्वीकारायचा होता. आपल्या दोन्ही भार्यांमध्ये मिळकतीची वाटणी व्हावी, अशी इच्छा त्यांनी प्रकट केली. पण मैत्रेयीने याज्ञवल्क्यांकडून लौकिक धनाऐवजी आध्यात्मिक धनाची मागणी केली. याज्ञवल्क्यांनी प्रसन्नतेने तिला आत्मज्ञान दिले. त्या दोघांचा संवाद बृहदारण्यकात आहे. आत्मनस्तु कामाय सर्वं प्रियं भवति सर्वं जगात भरलेल्या आत्मभावाने प्रेमभाव निर्माण होतो, असे ते तिला म्हणतात. याज्ञवल्क्य सर्वसंगपरित्याग करून वनात जाण्याआधी त्यांचा अमृतोत्सव करावा, अशी इच्छा तिच्याकडून झाली, जनकराजाचे ठरविले. या समारंभास देवी सरस्वती, पार्वतीसह शिवही उपस्थित होते. महर्षी याज्ञवल्क्य शिवासमोर नतमस्तक झाले तेव्हा शिवांनी त्यांना वरदान मागायला सांगितले. महर्षी याज्ञवल्क्य म्हणाले,

काले वर्धतु पर्जन्यः पृथिवी सस्यशीलीनी देशोऽक्षोभरहितो सज्जनाः सन्तु निर्भयाः ॥ सर्वे सुखिनः सन्तु सर्वे सन्तु निरामयः सर्वे भद्राणि पश्यन्तु मा कश्चिद् दुःखमाप्नुयात् ॥

वेळेवर पाऊस पडावा, वसुंधरा धनधान्याने परिपूर्ण रहावी, देशात कधी अराजक माजू नये, सज्जनांना निर्भयतेने वावरता यावे. सर्वच लोक सुखी निरामय असावेत. खऱ्या मांजल्याची सगळ्यांना जाणीव असावी, आत्मसुखापासून कोणीही वंचित राहू नये. असे सर्वमंगलतेचे वरदान महर्षी याज्ञवल्क्यांनी शिवाजवळ मागितले. नंतर ते सर्वसंगपरित्याग करून परमेश्वराशी एकरूप होण्यासाठी वनात निघून गेले.

- डॉ. अनुराधा कुलकर्णी

## प्रथिनांच्या कमतरतेवर मात करण्यासाठी हे टिप्स अवलंबवा

स्नायू आणि हाडांसाठी प्रथिने खूप महत्त्वाचे आहेत. वजन कमी करण्यासाठी किंवा वाढवण्यासाठी तुमच्या आहारात प्रथिनांचा अवश्य समावेश करा. वास्तविक, प्रथिने हे एक सूक्ष्म पोषक घटक आहे जे आपल्या शरीराचे कार्य योग्यरित्या राखण्यास मदत करते.वर्कआउट लोक आणि एंथलीट्ससाठी प्रथिने खूप महत्त्वाचे आहेत. प्रथिनांचा उत्तम स्रोत अंडी आहे. व्यायाम करणारे लोक दिवसातून ३-४ अंडी खाऊ शकतात. निरोगी राहण्यासाठी, आपण दिवसातून किमान एक अंडे खाणे आवश्यक आहे. शाकाहारी लोकांसाठी सोयाबीन हा प्रोटीनचा चांगला स्रोत आहे. प्रथिनांची रोजची गरज सोयाबीनपासून भागवता येते. चीजमध्ये प्रोटीन देखील असते. याशिवाय स्किड दूध, दही आणि मावा खा. दुधात प्रथिनांसह इतर पोषक घटक देखील आढळतात. रोज दूध प्यायल्याने शरीरातील प्रोटीनची कमतरता पूर्ण होण्यास मदत होते. डाळींमध्ये प्रथिने असतात. रोजच्या जेवणात डाळींचा समावेश जरूर करा. शेंगदाणे खाल्ल्याने शरीराला भरपूर प्रथिनेही मिळतात. त्यात कॅल्शरी, जीवनसत्त्वे आणि प्रथिने असतात. प्रोटीनसाठी तुम्ही काजू आणि बदाम खाऊ शकता. शरीरातील जीवनसत्त्वे आणि पोषक तत्त्वांची कमतरता झ्यूप्रूट्स खाऊन भरून काढता येते. मांसाहारी लोकांकडे प्रोटीनची कमतरता पूर्ण करण्यासाठी अनेक पर्याय असतात. मासे हा प्रथिनांचा चांगला स्रोत आहे. माशांमध्ये ओमेगा ३ फॅटी सिड, व्हिटॅमिन ई आणि प्रथिने भरपूर प्रमाणात असतात. प्रथिनांच्या कमतरतेवर मात करण्यासाठी आयुर्वेदात स्पिरुलीनाचा वापर केला जातो. त्यात ६०% पेक्षा जास्त प्रथिने असतात.



## रिकाच्या पोटी पपई खाण्याचे दुष्परिणाम

पपई आरोग्यासाठी अत्यंत फायदेशीर मानली जाते. विशेषतः बद्धकोष्ठतेचा त्रास असलेल्यांसाठी ते वरदान ठरू शकते. पपई हे पोषक तत्त्वांचे भांडार आहे, त्यामुळे त्याचे सेवन शरीरासाठी फायदेशीर ठरते.


आरोग्य तज्ञांच्या मते, जर तुम्हाला पोटदुखीचा त्रास होत असेल तर तुम्ही पपई नक्कीच खावी. हे स्वादिष्ट फळ आतड्यांमधील कचरा काढून टाकण्यास प्रभावी ठरू शकते. रिकाच्या पोटी पपई खाण्याचे फायदे आणि तोटे काय आहेत?

**रिकाच्या पोटी पपई खाण्याचे फायदे**

पचनशक्ती मजबूत करते. पपईमध्ये पपेन नावाचे एंजाइम असते, जे प्रथिने पचवण्यास मदत करते. बद्धकोष्ठता, गॅस आणि अॅसिडिटी सारख्या समस्या कमी करते. पोट फुगणे किंवा जडपणा यासारख्या समस्यांपासून आराम मिळतो. व्हिटॅमिन सी अँटीऑक्सिडंट फायदे देखील प्रदान करते. रोगप्रतिकारक शक्ती मजबूत करते. रिकाच्या पोटी पपई खाल्ल्याने रोगप्रतिकारक शक्ती वाढते. हे सर्दी, खोकला आणि संसर्ग यांसारख्या हंगामी आजारांपासून संरक्षण करते. पोट स्वच्छ राहते आणि शरीरातील विषारी पदार्थ बाहेर पडतात.

**वजन कमी करण्यास मदत करते**

पपईमध्ये कॅलरीज कमी आणि फायबर जास्त असते.नाश्रत्यात ते खाल्ल्याने पोट बराच वेळ भरलेले वाटते. वजन कमी करण्यास आणि लठ्ठपणा कमी करण्यास मदत करते. **रिकाच्या पोटी पपई खाण्याचे मुख्य तोटे**



रिकाच्या पोटी पपई खाणे हे सामान्यतः पोटासाठी चांगले असते, परंतु जास्त प्रमाणात किंवा काही विशिष्ट आरोग्य परिस्थितींमध्ये ते खाल्ल्यास ते हानिकारक देखील असू शकते.

**पचन समस्या :** रिकाच्या पोटी पपईचे जास्त सेवन केल्याने अतिगर आणि पोटात तीव्र पेटके येऊ शकतात. **पोटात जळजळ आणि आम्लता:** पपईमध्ये असलेले पपेन एंजाइम काही लोकांमध्ये पोटात जळजळ किंवा पोटफुगी निर्माण करू शकते.

**गरोदरपणात हानिकारक:** गर्भवती महिलांनी कधीही कच्ची किंवा अर्धपिकलेली पपई रिकाच्या पोटी खाऊ नये, कारण त्यामुळे गर्भपाताचा धोका संभवतो.

**अॅलर्जी होण्याची शक्यता :** संवेदनशील त्वचा असलेल्या लोकांमध्ये पपईच्या लेटेकमुळे अॅलर्जी, पुरळ किंवा धास घेण्यास त्रास होऊ शकतो.

## संत तुकाराम बीज संपूर्ण माहिती आणि महत्व

संत तुकाराम महाराज हे महाराष्ट्राच्या भक्ती परंपरेतील एक अजरामर नाव आहे. त्यांच्या अभंगांमधून विठ्ठल भक्तीचा ओघ वाहतो आणि सामाजिक सुधारणांचा संदेश मिळतो. दरवर्षी फाल्गुन कृष्ण द्वितीयेला साजरा होणारा 'तुकाराम बीज' हा दिवस त्यांच्या सडेहे वैकुंठ गमनाची स्मृती जागवतो. २०२६ मध्ये हा दिवस ५ मार्च रोजी येत आहे. या लेखात आपण संत तुकारामांच्या जीवन चरित्र, तुकाराम बीजचे महत्व, उत्सव आणि २०२६ च्या संदर्भात संपूर्ण माहिती घेऊ.

**संत तुकारामांचे जीवन चरित्र**

संत तुकारामांचा जन्म पुणे जिल्ह्यातील देहू गावात इ.स. १५९८ किंवा १६०८ मध्ये झाला. त्यांचे पूर्ण नाव तुकाराम बोल्होबा अंबिले होते. त्यांचे वडील बोल्होबा आणि आई कनकाई हे विठ्ठल भक्त होते. त्यांचे पूर्वज विश्वंभरबाबा हे पंढरपूरच्या यात्रा

करणे एकनिष्ठ भक्त होते. तुकारामांचे कुटुंब देहू गावातील प्रतिष्ठित सावकार होते, ज्यांना करवसुलीचा अधिकारही होता.

तुकारामांच्या जीवनात अनेक दुःखे आली. वयाच्या १८ व्या वर्षी आई-वडिलांचा मृत्यू झाला. त्याचवेळी भीषण दुष्काळात त्यांची पहिली पत्नी आणि लहान मूल उपासमारीने मरण पावले. दुसरा विवाह जीजाबाई (आवली) यांच्याशी झाला, पण त्या कर्कश स्वभावाच्या होत्या. या विपत्तींनी तुकारामांचे मन प्रपंचापासून विरक्त झाले. ते देहजवळच्या भावनाथ पर्वतावर जाऊन विठ्ठल नामस्मरणाला रमू लागले. स्वप्नात बाबा चैतन्य नावाच्या संताने त्यांना 'रामकृष्ण ही' मंत्राची दीक्षा दिली. त्यानंतर तुकारामांनी १७ वर्षे जगला भक्तीचा उपदेश दिला. ते वारकरी संप्रदायाचे प्रमुख संत झाले. त्यांनी सुमारे ४,५०० अभंग रचले, जे 'तुकाराम गाथा' नावाने संग्रहित आहेत.

त्यांच्या अभंगांमध्ये भक्ती, समता, दया आणि सामाजिक सुधारणांचा आग्रह दिसतो. ते म्हणतात:

**अभंग म्हणजे विठोबाचे गान, भक्तीचे ते अमृताचे पान.**

तुकारामांनी जातिभेद, धार्मिक दांभिकता आणि सामाजिक अन्यायावर टीका केली. त्यांचा विरोध झाला, पण निंदकही त्यांचे भक्त झाले. ते शिवाजी महाराजांनाही भेटले असल्याच्या दंतकथा आहेत. त्यांचा मृत्यू इ.स. १६४९ किंवा १६५० मध्ये झाला, जेव्हा ते किर्तन करताना सडेहे वैकुंठाला गेले असा विश्वास आहे.

**तुकाराम बीज म्हणजे काय?**


तुकाराम बीज हा संत तुकारामांच्या पुण्यतिथीचा दिवस आहे. फाल्गुन कृष्ण द्वितीयेला साजरा होतो. या दिवशी तुकाराम महाराजांनी आपल्या शेवटच्या किर्तनात विठ्ठल नाम घेत सडेहे वैकुंठ गमन केले. अशी श्रद्धा आहे. 'बीज' म्हणजे द्वितीया तिथी.

हा दिवस भक्तांसाठी आध्यात्मिक मुक्तीचा प्रतीक आहे. वैकुंठ गमन म्हणजे देहासह विष्णूच्या लोकात जाणे, जे भक्तीच्या शक्तीचे प्रतीक आहे.

**तुकाराम बीजचे महत्व :**

तुकाराम बीज भक्तांसाठी एक प्रेरणादायी दिवस आहे. याचे महत्व खालीलप्रमाणे: आध्यात्मिक महत्व: हा दिवस भक्तीच्या सामर्थ्याची आठवण करून देतो. तुकारामांच्या अभंगांद्वारे विठ्ठल नामस्मरण करून भक्त मुक्ती मिळवू शकतात. सामाजिक महत्व: तुकारामांनी समता आणि दयेचा संदेश दिला. हा दिवस जातिभेद दूर करून सर्वांना एकत्र आणतो. सांस्कृतिक महत्व: वारकरी परंपरेत हा दिवस किर्तन आणि अभंग गायनाचा आहे. महात्मा गांधींनीही तुकारामांच्या अभंगांचे अनुवाद केले होते. देहूतील चमत्कार: देहूतील नंदुकी वृक्ष या दिवशी हलतो, असा विश्वास

आहे, जो तुकारामांच्या कृपेचे प्रतीक आहे. तुकाराम बीज ५ मार्च रोजी येत आहे. हा दिवस महाराष्ट्रात, विशेषतः देहू आणि पंढरपूरमध्ये मोठ्या उत्साहाने साजरा होतो. उत्सवाचे स्वरूप: लाखो वारकरी देहूला जमतात. किर्तन, अभंग गायन आणि पालखी सोहळा होतो. इंद्रायणी नदीकाठी किर्तन सत्र चालते. वारकरी परंपरेत भजन, हरिपाठ आणि विठ्ठल पूजा होते. पंढरपूरच्या वारीसारखा उत्साह असतो. घरगुती उत्सवात भक्त घरी अभंग गातात, विठ्ठलाची आरती करतात आणि प्रसाद वाटतात. ऑनलाइन किर्तन, व्याख्याने आणि सांस्कृतिक कार्यक्रम. शाळा-कॉलेजमध्ये तुकारामांच्या अभंगांचे वाचन होते. संत तुकाराम बीज हा केवळ एक दिवस नाही, तर भक्तीच्या मार्गावर चालण्याची प्रेरणा आहे. २०२६ मध्ये ५ मार्चला हा दिवस साजरा करताना, तुकारामांच्या शिकवणींना जीवनात



## संत तुकाराम महाराज बीज

जगद्गुरु संतश्रेष्ठ तुकाराम महाराज



## विशेष वृत्त

श्री क्षेत्र पावनधाम संस्थानात भक्तिरसाची उधळण; संत तुकाराम महाराज बीजनिमित्त समाहात अकराव्या वंशजांचे कीर्तन

**केज (प्रतिनिधी):-** श्री क्षेत्र संत तुकोबाराय पावनधाम संस्थान येथे जगदुरु संत तुकाराम महाराज बीजनिमित्त आयोजित समाहाला भाविकांचा उत्स्फूर्त प्रतिसाद लाभत आहे. ह.भ.प. महादेव महाराज बोराडे शास्त्री यांच्या मार्गदर्शनाखाली दररोज विविध महाराजांची कीर्तने, अभंगगायन व प्रवचने भक्तिभावाने पार पडत आहेत. समाहातील कीर्तनांमालेतील चौथे पुष्प म्हणून संत तुकाराम महाराजांचे अकरावे वंशज पुंडलिक महाराज देहकर यांचे ओजस्वी कीर्तन संपन्न झाले. यावेळी बोलताना ते म्हणाले, श्री क्षेत्र संत तुकोबाराय पावनधाम संस्थान हे देहकरांचे माहेरघर आहे. संत तुकाराम महाराजांच्या नामाचा गजर अखंड सुरू राहणे हीच खरी सेवा आहे. ते पुढे म्हणाले, संत तुकाराम महाराजांच्या अभंगांतून समाजाला भक्ती, सदाचार आणि समतेचा संदेश मिळतो. ही परंपरा जपणे आणि पुढील पिढ्यांपर्यंत पोहोचविणे ही आपली सामूहिक जबाबदारी आहे. संत तुकोबाराय पावनधाम संस्थान हे कार्य अत्यंत निष्ठेने करत आहे, हे अत्यंत अभिमानास्पद आहे. या कीर्तनामुळे पावनधाम परिसरात भक्तीमय वातावरण निर्माण झाले असून भौतिक मोठ्या संख्येने उपस्थित राहिले. समाह सोहळा भाविकांसाठी आध्यात्मिक उर्जेचा अनमोल ठेवा ठरत आहे.

## संगीता पटवा यांच्यावतीने विद्यार्थ्यांच्या हॅन्डवॉश स्टेशन भेट

पिंपळवडी: माजी.ग्रा.पं. सदस्या संगीता विलास पटवा यांच्या वाढदिवसानिमित्त जिल्हा परिषद केंद्रीय प्राथमिक शाळा पिंपळवडी येथे त्यांच्या शाळेकडून सन्मान करण्यात आला. सर्व शिक्षकांच्या वतीने पुष्पगुच्छ देऊन शुभेच्छा व्यक्त करण्यात आल्या. हा सन्मान त्यांच्या आयुष्यभराच्या मायेचा, त्यागाचा व समाजसेवेचा गौरव ठरला. वाढदिवसाचे औचित्य साधत शाळेला आवश्यक असलेले हॅन्डवॉश स्टेशन भेट देण्यात आले तसेच विद्यार्थ्यांना पेन वाटप करून त्यांच्या शैक्षणिक प्रवासाला प्रोत्साहन देण्यात आले. कार्यक्रमाचा प्रसंगी शाळेचे मुख्याध्यापक श्रयेवले सर, केंद्रप्रमुख नरसाळे सर, बी. आर. पवार सर, एस्. आर. पवार सर, लटपटे सर, नवले मंडम, होळकर मंडम तसेच समृद्धी पटवा मंडम उपस्थित होत्या.

## वसंतदादा पाटील महाविद्यालयात 'राष्ट्रीय विज्ञान दिवस' उत्साहात



**बीड (प्रतिनिधी):-** येथील वसंतदादा पाटील कला, वाणिज्य व विज्ञान महाविद्यालयात रसायनशास्त्र विभागाच्यावतीने 'राष्ट्रीय विज्ञान दिन' उत्साहात साजरा करण्यात आला. महान भारतीय शास्त्रज्ञ सी.व्ही. रमण यांच्या कार्याचा गौरव म्हणून राष्ट्रीय विज्ञान दिन साजरा करण्यात आला. कार्यक्रमाचे अध्यक्ष महाविद्यालयाचे उपप्रा. डॉ. अभय क्षीरसागर होते. मंचावर विकास पवळ, विष्णू देव नागरगोजे, उपप्रा. प्रा. नामदेव चांगण, पदव्युत्तर संचालक डॉ. गणेश पाचकोरे, डॉ. सोनाजी गायकवाड उपस्थित होते. याप्रसंगी सी. व्ही रमण यांच्या प्रतिमेचे पूजन करण्यात आले. कार्यक्रमास भामेश्वर विद्यालयातील इयत्ता नववीच्या विद्यार्थ्यांना विशेष निमंत्रित करण्यात आले. डॉ. सोनाजी गायकवाड यांनी प्रास्ताविक करताना राष्ट्रीय विज्ञान दिनाचे महत्त्व व सी.व्ही. रमण यांच्या जीवन कार्यावर प्रकाश टाकला. भामेश्वर विद्यालयातील विद्यार्थ्यांना प्रयोग शाळेत पाळावयाच्या सुरक्षिततेच्या नियमांची माहिती देण्यात आली. कार्यक्रमाचे सूत्रसंचलन डॉ. सोनाजी गायकवाड यांनी केले तर आभार प्रदर्शन डॉ. अशोक नागरगोजे यांनी मानले. यावेळी शिक्षक, प्राध्यापक व विद्यार्थी उपस्थित होते. यावेळी विद्यार्थ्यांना अल्पोपहार देण्यात आला. एकूणच 'राष्ट्रीय विज्ञान दिन' हा कार्यक्रम यशस्वी व प्रेरणादायी ठरला.

## पंच परिवर्तनामुळे समाजात अमुलाग्र बदल शक्य : अॅड विधे

**धातूर (प्रतिनिधी):-** आगामी काळात संघाने पंचपरिवर्तनाची भुमीका राबविण्यासाठी निर्धार केलेला असून त्यामुळे संस्कृती विसरत चाललेल्या समाजात आमुलाग्र बदल दिसतील असा विश्वास अॅड. जयद्विप विधे यांनी दि. २८ रोजी स्वामी समर्थ केंद्रात झालेल्या हिंदू संमेलनात व्यक्त केला. पुढे बोलताना विधे म्हणाले, देश स्वातंत्र्यासाठी संघर्ष करत आसताना संघाची स्थापना झाली. संघाने उभे करून संघर्ष करण्यासाठी व्यक्ती घडविण्याची प्रक्रीया करण्यात येताना दिले. संघ शताब्दी वर्षांनिमित्त पंचपरिवर्तन ही काळाची गरज बनली आहे. यामध्ये सामाजिक समरसता, पर्यावरण संरक्षण, कुटुंब प्रबोधन, स्वआधारीत जीवन व नागरीक कर्तव्य महत्त्वाची ठरतात. भारतीय संस्कृतीत कुटुंबाचे अनन्यसाधारण महत्त्व आहे. शहरीकरण आणि गतीमान जीवनशैलीमुळे कुटुंब छोटे झाले आहे. आठवड्यातून काही वेळा एकत्र बसणे, घरी शिजवलेले अन्न खाणे. श्रध्देनुसार भजन करणे, तीन चार तास गप्पा मारणे, आपण कोण आहोत, कुळधर्म, कुलाचारासोबत आपले पुर्वजकोण होते. आजच्या काळात काय आवश्यक आहे. यावर मार्गदर्शन केले.

## सुरनरवाडीसह घाटापिंप्रीत विद्युत पंपासह केबलची चोरी

**आष्टी (प्रतिनिधी):-** तालुक्यात एकाच दिवशी दोन वेगवेगळ्या ठिकाणी चोरीच्या घटना घडल्या आहेत. सुरनरवाडी येथून बोअरवेलची महागडी केबल, तर घाटापिंप्री येथून विद्युत पंप चोरट्यांनी लंपास केला आहे. या घटनांमुळे शेतकऱ्यांमध्ये वातावरण पसरले आहे. भीतीचे सुरनरवाडी येथील शेतकरी पाराजी दादाबा सुन्नर यांच्या शेतातील बोअरवेलची ३०० फूट लांबीची तांब्याची केबल चोरांनी २८ फेब्रुवारी रोजी पहाटेच्या सुमारास चोरून नेली. या केबलची किंमत अंदाजे ९ हजार रुपये आहे. यासोबतच चोरट्यांनी सहा हजार रुपये किमतीची काळे आवरण असलेली २०० फूट लांबीची तांब्याची केबलही चोरून नेली. दोन्ही घटनेत अशा प्रकारे एकूण १५ हजार रुपयांचे नुकसान झाले आहे. चोरीची दुसरी घटना याच दिवशी घाटापिंप्री शिवारात घडली. येथील शेतकरी बाबासाहेब भिकाजी तळेकर यांच्या विहिरीवरील ३ एचपी क्षमतेचा विद्युत पंप चोरांनी लंपास केला. एकाच दिवशी दोन शेतांमध्ये घडलेल्या या दोन्ही प्रकारणी अंधोरा अज्ञातांविरुद्ध पोलिसांनी गुन्हे नोंदवले असून, पोलीस हवालदार तांदळे या प्रकरणाचा अधिक तपास करत आहेत. वाढत्या चोऱ्यांमुळे शेतकरी चिंतेत आहेत.

# सरकार

## शेतकरीविरोधी कायदे रद्द करा

### बीडमध्ये आंदोलन; आत्महत्या रोखण्यासाठी ठोस उपाययोजनांची मागणी

**बीड (प्रतिनिधी):-** शेतकरी आत्महत्यांच्या वाढत्या घटनांच्या निषेधार्थ जिल्हाधिकारी कार्यालयासमोर आंदोलन करत शेतकरीविरोधी कायदे तात्काळ रद्द करावेत, अशी मागणी करण्यात आली. आत्महत्या रोखण्यासाठी सरकारने ठोस व दीर्घकालीन उपाययोजना कराव्यात, अशीही मागणी आंदोलनकर्त्यांनी केली.

आंदोलनादरम्यान शेतकरीविरोधी कायद्यांची होळी करण्यात आली तसेच सरकारविरोधी घोषणाबाजी करण्यात आली. सामाजिक कार्यकर्ते डॉ. गणेश ढवळे यांच्या नेतृत्वाखाली हे आंदोलन पार पडले. दिलेल्या निवेदनात नमूद केल्याप्रमाणे, (एनसीआरबी) च्या अहवालानुसार सन २०२३ मध्ये देशात १०,७०० शेतकरी आत्महत्यांची नोंद झाली असून त्यापैकी सुमारे ३८.५ टक्के प्रकरणे महाराष्ट्रातील आहेत. मराठवाड्यात गेल्या वर्षी १,१२९ शेतकऱ्यांनी आत्महत्या केल्याचा उल्लेख करण्यात आला. बीड जिल्ह्यात २५६ आत्महत्यांची नोंद असून नव्या वर्षाच्या पहिल्या दोड महिन्यातच ३९ शेतकऱ्यांनी आत्महत्या केल्याचे आंदोलनकर्त्यांनी सांगितले. निसर्गाची अवकृमा, वाढता उत्पादन खर्च, शेतीमालाला हमीभाव न मिळणे, निर्यातबंदी तसेच



कर्जबाजारीपणा ही आत्महत्यांची प्रमुख कारणे असल्याचा आरोप करण्यात आला. कमाल शेतजमीन धारणा कायदा, आवश्यक वस्तू कायदा व जमीन अधिग्रहण कायदा हे शेतकरीविरोधी कायदे रद्द करावेत, तसेच शेतीमालावरील निर्यातबंदी कायमची उठवावी, अशी मागणी करण्यात आली. तसेच, एनडीपीएस कायदा

सुधारणा करून शेतकऱ्यांना सशर्त गांजा, अफू व तंबाखू लागवडीस परवानगी द्यावी, अशी मागणीही निवेदनात करण्यात आली आहे. संबंधित निवेदन जिल्हाधिकारी यांच्या मार्फत राष्ट्रपती, पंतप्रधान, केंद्रीय कृषिमंत्री, राज्यपाल, मुख्यमंत्री व उपमुख्यमंत्री यांना पाठविण्यात आल्याचे सांगण्यात आले. या आंदोलनात

रामनाथ खोड, शेख युनुस, सुदाम तांदळे, शेख मुबीन, बाळासाहेब मोरे पाटील, माजी सैनिक अशोक येडे, रामधन जमाले, कुलदीप करपे, सुहास जायभाये, डॉ. संजय तांदळे, प्रा.डी.जी.तांदळे, प्रा. विठ्ठलराव सवासे, प्रभाकर धुमाळ, राजेंद्र धुमाळ, माऊली शिंदे आदी उपस्थित होते.



**बीड : शहरातील आगलावे इस्टेट कृष्णाई नगर येथे रंग प्रेमाचा, नाल्यांचा, मैत्रीचा, हर्षाचा, आपुलकीचा व नव्या उत्साहाचा. नैसर्गिक रंगाची उधळण करत धुनीवंदन मोठ्या उत्साहात साजरे करण्यात आले. यावेळी डॉ. संजय तांदळे, अॅड. राजत, फौजी पन्हाळकर, तळेकर सर, बोबडे सर, कमलाकर तांदळे सह महिला, भगिनी व बालगोपाल मोठ्या संख्येने सहभागी झाले होते.**

## होळीच्या जाळात जाळा 'व्यसनांची' समिधा; बीडमध्ये तंबाखूजन्य पदार्थांची झाली 'होळी'



**बीड (प्रतिनिधी):-** होळी रे होळी, व्यसनांची होळी... असा नवा नारा देत बीडमधील संस्कृती विद्यालयाच्या प्रांगणात तंबाखूजन्य पदार्थांची प्रतिक्रामक होळी करण्यात आली. नशासुत भारत अभियानांतर्गत आयोजित या उपक्रमातून विद्यार्थी आणि युवकांना व्यसनांच्या विळखातून बाहेर पडण्याचे आवाहन करण्यात आले.

राजर्षी छत्रपती शाहू महाराज प्रतिष्ठान, नशाबंदी मंडळ महाराष्ट्र राज्य आणि जिल्हा समाज कल्याण अधिकारी कार्यालय (जिल्हा परिषद, बीड) यांच्या संयुक्त विद्यमाने सोमवारी (दि. २ मार्च) हा प्रबोधनपर कार्यक्रम पार पडला. यावेळी

प्रमुख पाहुणे म्हणून दत्ता नलावडे, तत्तशील कांबळे आणि ज्योती गायकवाड यांची उपस्थिती होती. आजच्या धावपळीच्या युगात जाहिरातीच्या भुलभुलैयामुळे तरुण पिढी व्यसनाकडे आकर्षित होत आहे. यावर चिंता व्यक्त करताना तत्तशील कांबळे म्हणाले की, व्यसनमुळे केवळ आरोग्यच बिघडत नाही, तर समाजात गुन्हेगारीचे प्रमाणही वाढत आहे. विशेषतः किशोरवयीन मुलांमध्ये व्यसनांचे दुष्परिणाम वेळीच पोहचवणे ही काळाची गरज आहे. कॅन्सरसारखे गंभीर आजार आज घराघरांत पोहचले आहेत, त्याचे मुख्य मूळ हे तंबाखू आणि नशाच आहे. मुळातच व्यसन लागू नये यासाठी शाळा आणि महाविद्यालयांमध्ये

सातत्याने प्रयत्न होणे गरजेचे आहे. विद्यार्थीदशेतच जर नशासुतीचे संस्कार झाले, तर एक सुदृढ समाज निर्माण होईल. या होळीला केवळ लाकडे जाळून प्रदूषण करण्यापेक्षा, आपल्या आयुष्यातील व्यसनांची होळी करून नवीन आणि निरोगी जीवनाची सुरुवात करा, असे भावनिक आवाहनही यावेळी करण्यात आले. कार्यक्रमादरम्यान दत्ता नलावडे यांनी विद्यार्थ्यांना तंबाखूजन्य पदार्थापासून दूर राहण्याचे मार्गदर्शन केले. यावेळी उपस्थित सर्व विद्यार्थी, शिक्षक आणि नागरिकांनी आयुष्यात कधीही नशा न करण्याची आणि व्यसनमुक्त राहण्याची सामूहिक शपथ घेतली.

## रोटरी परिवार व विविध सामाजिक संघटनांच्या संयुक्त विद्यमाने रक्तदान शिबिर

**बीड (प्रतिनिधी):-** येथे रोटरी परिवार व विविध सामाजिक संघटनांच्या संयुक्त विद्यमाने भव्य रक्तदान शिबिर उत्साहात संपन्न झाले. रोटरी परिवार व विविध सामाजिक संघटना यांच्या संयुक्त पुढाकाराने तसेच शहरातील विविध सामाजिक संस्थांच्या सहकार्याने हे शिबिर आयोजित करण्यात आले होते. या शिबिरात एकूण ३० रक्तदात्यांनी उत्स्फूर्त सहभाग नोंदवत रक्तदान केले.

हे महा रक्तदान शिबिर रविवार, दि. १ मार्च २०२६ रोजी सकाळी १०.०० ते दुपारी २.३० या वेळेत गुरुनानक दरबार, बीड येथे आयोजित करण्यात आले होते. शिबिरात जिल्हा



रुग्णालयातील तज्ञ डॉक्टर व वैद्यकीय पथकाच्या उपस्थितीत सुरक्षित व नियमानुसार रक्तसंकलन करण्यात आले. कार्यक्रमाचे उद्घाटन सिंधी

पंजाबी समाजाचे अध्यक्ष डॉ. मदन जेसवाणी यांच्या हस्ते तर प्रमुख अतिथी म्हणून अयोध्या येथील महाराज साई सुरेंद्र दास उपस्थित होते.

कार्यक्रमाचे प्रास्ताविक डॉ. अक्षय शेते यांनी केले. उद्घाटन प्रसंगी डॉ. मदन जयस्वामी व साई सुरेंद्र दास यांनी उपस्थितांना रक्तदानाचे महत्त्व पटवून दिले. रो. राहुल बोरा, डॉ. अनंत मुळे, रो. सुरेंद्र कासट, रो. जितेंद्र बोरा, अशोक ढोले आदींनी मनोगत व्यक्त केले. सदरील कार्यक्रमात ४७ वेळेस रक्तदान करणारे रो. संतोष टवाणी यांचा सत्कार करण्यात आला. कार्यक्रमाचे सूत्रसंचालन रो. डॉ. प्रकाश कोंका यांनी केले तर आभार प्रदर्शन रो. विकास उमापूरकर यांनी केले. याप्रसंगी विविध सामाजिक संघटनांचे पदाधिकारी व नागरिक मोठ्या संख्येने उपस्थित होते.

## विज्ञानामुळे महिलांचे जीवन सुसह्य- प्रो.माधुरी शानभाग

**बीड (प्रतिनिधी):-** विज्ञानाने विविध शोध लावले असून या शोधांमध्ये जीवन जगत असताना मानवाला आवश्यक असणाऱ्या गरजा पूर्ण करण्यासाठी तसेच शारीरिक श्रम कमी व्हावेत विशेषतः महिलांचे श्रम कमी होण्यासाठी विज्ञानाने पीटाची गिरणी, कुकर, गॅस, वीज अशा अनेक उपकरणांमुळे जीवन सुसह्य झाल्याचे प्रतिपादन बेळगाव येथील सुप्रसिद्ध विज्ञान लेखिका तथा अनुवादक प्रो. माधुरी शानभाग यांनी केले.

येथील बलभीम कला, विज्ञान व वाणिज्य महाविद्यालयात दि.२८ फेब्रुवारी रोजी प्रा.डॉ. संतोष उंदे यांच्या मार्गदर्शनात महिला कक्षाच्या वतीने 'महिला आणि विज्ञान' या विषयावर विशेष व्याख्यानेचे आयोजन करण्यात आले होते. याप्रसंगी त्या प्रमुख वक्त्या म्हणून बोलत होत्या. मंचावर प्रो. डॉ. ललिता राठोड यांची प्रमुख उपस्थिती होती. याप्रसंगी माधुरी शानभाग यांनी महिलांसाठी आयोजित या कार्यक्रमात मार्गदर्शन करताना सांगितले की, विज्ञानामुळे आज अनेक क्षेत्रात महिला आघाडीवर दिसून येतात. महिलांचे परिश्रम कमी झाल्यामुळे इतर क्षेत्रातही महिला खंबीरपणे आपले कर्तव्य निभावतांना दिसतात. विज्ञानाने महिलांचे अनेक शारीरिक, मानसिक व सामाजिक प्रश्न सोडवण्यास मदत केली असून यामुळे चुल आणि मूल ही पारंपारिक चौकट मोडून महिला आत्मविश्वासाने वावरत आहेत. आज असे कोणतेही क्षेत्र नाही जिथे महिला नाहीत ही जी प्रगती दिसून येते यात विज्ञानाचे महत्त्वाचे योगदान असल्याचे सांगून त्यांनी अनेक कर्तृत्वांचे महत्त्वाचे उदाहरणे देऊन महिलांचे देशासाठी असणारे योगदान सविस्तर सांगितले. या कार्यक्रमाचे सूत्रसंचालन डॉ. पुनम ओहरी यांनी केले तर आभार प्रा. रोहिणी धारमोडे यांनी मानले. या व्याख्यानेस डॉ. सुचिता खामकर, डॉ. कृष्णाळी कुटे, प्रा. अश्विनी वाकर, डॉ. वर्षा जयसिंगपूर, डॉ. सविता सुते, डॉ. सुनिता भोसले, डॉ. किर्ती देसाई यांच्यासह महाविद्यालयातील महिला प्राध्यापिका, महिला कर्मचारी व विद्यार्थी यांची मोठ्या संख्येने उपस्थिती होती.

# पशुसंवर्धन विभागातील रिक्त पदांवर लवकरच पदभरती-मंत्री पंकजा मुंडे



मुंबई (सरकार): पशुसंवर्धन विभागातील नवीन आकृतीबंध ऑक्टोबर २०२४ मध्ये मंजूर झाल्यामुळे काही संवर्गातील पदसंख्या वाढली आहे. पदभरतीची प्रक्रिया गतीने सुरू असून पुढील अधिवेशनापर्यंत मोठ्या प्रमाणात भरतीचा प्रश्न मार्गी लागेल, असा

विश्वास पशुसंवर्धन मंत्री पंकजा मुंडे यांनी आज विधानपरिषदेत व्यक्त केला. विधानपरिषद सदस्य संजय खोडके यांनी विचारलेल्या प्रश्नांना उत्तर देताना मंत्री मुंडे म्हणाल्या की, वाढीव पदांसाठी महाराष्ट्र लोकसेवा आयोग (एमपीएससी) सोबत सातत्याने पत्रव्यवहार करण्यात आला आहे.

त्यानुसार २५ एप्रिल २०२५ रोजी एलडीओ (पशुवैद्यकीय विकास अधिकारी) पदांची जाहिरात प्रसिद्ध झाली आहे. तसेच १२ ऑगस्ट रोजी वर्ग-एक दर्जाच्या सहा सहाय्यक आयुक्तपदांची जाहिरातही काढण्यात आली आहे. परीक्षेसाठी पेपर सेटिंग प्रक्रियेसाठी

तज्ज्ञ अधिकारी व प्राध्यापकांची नियुक्ती आवश्यक असून पेपर सेटिंगचे काम पूर्ण होताच परीक्षा घेण्यात येईल, असेही मंत्री मुंडे यांनी सांगितले. त्याचबरोबर, एमपीएससीकडूनही भरती प्रक्रियेला गती देण्याचे आश्वासन देण्यात आले असल्याचे त्यांनी सांगितले. पशुपर्यवेक्षकांची पदे जिल्हा परिषदेमार्फत

भरण्यात येणार असून त्याबाबत सामान्य प्रशासन विभागाशी चर्चा झाली आहे. नवीन आकृतीबंधानुसार वाढलेल्या पदांची भरती अपरिहार्य आहे. त्यानुसार सर्व प्रक्रिया सुरू असून पुढील अधिवेशनापर्यंत मोठ्या प्रमाणात पदभरती पूर्ण होईल, असे मंत्री मुंडे यांनी सांगितले.

## हमीदराने हरभरा खरेदीसाठी नोंदणी सुरु, तुरीला मात्र अल्प प्रतिसाद

बीड (सरकार) जिल्ह्यात नाफेडच्या वतीने शासनाच्या हमीदराने हरभरा खरेदीसाठी २९ केंद्रांवर तूर नोंदणी व खरेदी सुरू असून १ मार्चपासून हरभरा नोंदणी प्रक्रिया राबविली जाणार आहे. हरभरासाठी ३१ मार्चपर्यंत शेतकऱ्यांना नोंदणी करता येणार आहे. जास्तीत जास्त शेतकऱ्यांनी हरभरा विक्रीसाठी नाफेड केंद्रावर नोंदणी करण्याचे आवाहन जिल्हा मार्केटिंग अधिकारी हरिदास भासले यांनी केले आहे.

शासनाचे हरभराच्या ५ हजार ८७५ रुपये प्रति क्विंटल दर निश्चित केला आहे. १५.७९ क्विंटल हेक्टरी मर्यादा निश्चित केली आहे. खुल्या बाजारात हरभराच्या ४८०० ते ५ हजार रुपये भाव मिळत आहे. हा दर सध्या स्थिर आहे. तर नाफेडकडून खरेदीला सुरुवात झाल्यानंतर खुल्या बाजारात हरभरा दरत तेजीची शक्यता आहे.

## के.एस. के महाविद्यालयात गझल गायनाचा कार्यक्रम

बीड (सरकार)दिनांक ४ मार्च २०२६ रोजी सौ. केशरबाई सोनारीवर क्षीरसागर ऊर्फ काकू, कला, विज्ञान व वाणिज्य महाविद्यालय बीड येथे संगीत विभागाच्या वतीने मराठी हिंदी गझल गायनाचा कार्यक्रम संपन्न झाला. या कार्यक्रमात सर्वप्रथम नवगाण शिक्षण संस्थेच्या सहसचिव मा. दीपाताई क्षीरसागर, महाविद्यालयाचे प्राचार्य डॉ. शिवानंद क्षीरसागर, उपप्राचार्य डॉ. अनिता शिंदे, कमवि उपप्राचार्य डॉ. नारायण काकडे, पदव्युत्तर विभाग प्रमुख डॉ. ए. एस. खान या मान्यवरांच्या हस्ते काकू- नाना यांच्या प्रतिमेचे पूजन करण्यात आले. मा. दीपाताई क्षीरसागर यांनी दीप प्रज्वलन करून पुढील गझल

गायन कार्यक्रमाची सुरुवात करण्यात आली. गझल गायन कार्यक्रमाच्या



सुरुवातीस संगीत विभाग प्रमुख डॉ. राहुल सोनवणे यांनी अंदाज आरंभला ही गजल गाऊन श्रोत्यांचे मन जिंकली. तसेच संगीत विभागाचे प्राध्यापक सुरेश थोरत

यांनी रणजी से सही ही गजल गाऊन श्रोत्यांस मंत्रमुग्ध केले. दीपाताई क्षीरसागर यांनी तू प्यार करे या तुकराये ही शास्त्रीय गझल अगदी ताकतीने सादर करून श्रोत्यांच्या हृदयापर्यंत पोहोचवली संगीत विभागाचे प्रा. दीपक जमदाडे यांनी तेरी यादों के पल ना हो या जुदा ऐसा किया मैने ही गझल अगदी श्रोत्यांची संवाद करत गायली.

या कार्यक्रमाचे सूत्रसंचालन प्रा. दीपक जमदाडे यांनी केले व आभार व्यक्त डॉ. दुष्यंता रामटेके यांनी केले. महाविद्यालयातील शिक्षक व शिक्षकेतर कर्मचारी व विद्यार्थी मोठ्या संख्येने उपस्थित होते.

## हाळम येथे आज स्वामी डॉ. तुळशीराम गुट्टे महाराजांचे कीर्तन

परळी (सरकार) तालुक्यातील हाळम येथे दिनांक २८ तारखेपासून अखंड हरिनाम सप्ताह व ग्रंथराज ज्ञानेश्वरी पारायण सप्ताह हाळमाला प्रारंभ झाला असून ग्रामस्थांच्या भव्य नियोजनातून आणि आध्यात्मिक वातावरणात हा सोहळा हाळम नगरीत उत्साहात सुरू आहे. सप्ताहामध्ये दररोज दुपारी ज्ञानेश्वरी भावकथा निरूपण तर सायंकाळी भव्य कीर्तन महोत्सवाचे आयोजन करण्यात आले आहे.



या कीर्तन महोत्सवात आज शुक्रवार दि. ६ रोजी नाशिक येथील प्रसिद्ध कथाकार, कीर्तनकार तसेच संत साहित्यिक ह.भ.प स्वामी डॉ. तुळशीराम गुट्टे महाराज यांच्या जागराच्या कीर्तनाचे आयोजन करण्यात आले आहे. डॉ. गुट्टे महाराज हे संत साहित्यातील गाढ अभ्यासक म्हणून ओळखले जातात. त्यांनी ऑकारेश्वर दर्शन, शंकराचे बिंबवदन, श्री गणेश स्तुती, सार्ध गणेश स्तुती, यशस्वी जीवनाचा मार्ग, मुक्ताई झाली प्रकाश, संत

केदारी महाराजांची पंचक्रोशीतील महती, संत मुक्ताई पालखी सोहळा, जीवन सार सूत्र, द पाथवे टू अ सक्सेसफुल लाईफ, मनोविज्ञानाचा आध्यात्मिक प्रवास अशी अनेक पुस्तके प्रकाशित केली असून समाज, अध्यात्म आणि आत्मविकास क्षेत्रातील त्यांच्या कार्याची ती साक्ष आहेत.

तसेच विविध दैनिकांमधून त्यांचे नियमित लेखन सुरू असून त्यांच्या विचारांना वाचकांचा मोठा प्रतिसाद मिळत आहे. या कीर्तन महोत्सवाच्या पर्वाला भाविकांनी मोठ्या संख्येने उपस्थित राहून डॉ. गुट्टे महाराज यांच्या अमृतवाणीचा लाभ घ्यावा, असे आवाहन समस्त ग्रामस्थ तसेच अखंड हरिनाम सप्ताह संयोजन समिती हाळम यांच्या वतीने करण्यात आले आहे.

## बीडमध्ये सेवानिवृत्त पोलिसास सख्ख्या भावाकडूनच मारहाण

बीड (सरकार) शहरातील बालेपीर भागातील इंदूरस्थ कॉलनी येथे एका सेवानिवृत्त पोलीस कर्मचाऱ्याला त्यांच्याच सख्ख्या भावाने आणि पुतण्याने

लाथाबुक्याने आणि लाकडी दांड्याने बेदम मारहाण केल्याची घटना उघडकीस आली आहे. याप्रकरणी शिवाजीनगर पोलीस ठाण्यात चौघांविरुद्ध गुन्हा दाखल

करण्यात आला आहे. फिर्दादी भारत सीताराम जावळे (वय ६२, रा. इंदूरस्थ कॉलनी) हे सेवानिवृत्त पोलीस कर्मचारी असून ११ फेब्रुवारी २०२६

रोजी दुपारी १ वाजेच्या सुमारास ही घटना घडली. भारत जावळे घराच्या वरच्या मजल्यावर बांधकामाचे काम पाहत असताना त्यांचा लहान भाऊ श्रीमंत

सीताराम जावळे हा दारूच्या नशेत तिथे आला. 'बांधकामाला पाणी का देतोस, पाणी अंगावर येत आहे' असे म्हणत त्याने शिवीगाळ सुरू केली.

## मुलांकडून आई-वडिलांना मारहाण

बीड (सरकार): वृद्धापकाळात मुलांनी आधार देण्याऐवजी हृदयविकाराचे ऑपरेशन झालेल्या आई-वडिलांनाच शेतात शिरून मारहाण केल्याची धक्कादायक घटना धारूर तालुक्यातील चोरंबा येथे उघडकीस आली आहे. पोटाच्या तीन मुलांनी आपल्या ५० वर्षीय आईला आणि वृद्ध वडिलांना शिवीगाळ करत मारहाण केल्याप्रकरणी धारूर पोलीस ठाण्यात तक्रार दाखल करण्यात आली आहे.

चोरंबा येथील रहिवासी शकुंतला मधुकर गांधले (वय ५०) या आपल्या पतीसह गेल्या ६ वर्षांपासून मुलांपासून विभक्त राहून शेती करतात. २१ फेब्रुवारी २०२६ रोजी सकाळी ११ वाजेच्या सुमारास शकुंतला गांधले या थेटगव्हाण शिवावरील आपल्या शेतात (गट नं. २) पुजेसाठी फुले तोडण्यास गेल्या होत्या. यावेळी तिथे असलेल्या त्यांच्या मुलांनी त्यांना आडवले. तक्रारीनुसार मुलगा सचिन गांधले याने 'फुले तोडू नकोस' असे म्हणत आईला अर्वाच भाषेत शिवीगाळ केली आणि चापटाबुक्यांनी मारहाण केली.

अज्ञानाचा व पापाचा नाश करणारे पराभनामक संवसर घेऊन हे नववर्ष गुडीपाडवा पासून सुरू होत आहे. या पावन पर्वत योगानंदेश्वर सरस्वती मठ, कृष्णराज नगर म्हैसूर, कर्नाटक येथील महास्वामीजी शंकर भारतीयजी यांची 'विजय यात्रा' भारतभर सुरू असून १८ ते २९ मार्च दरम्यान बीडमध्ये पावन पर्वाचा लाभ होणार आहे.

चतुर्भुजपट्टाभिरामाचे दर्शन या निमित्ताने रामोत्सव कालावधीत बीडकरांना होत आहे. या सुयोगकालावधीचा मोठ्या संख्येने लाभ घेता यावा यासाठी नुकतीच एक व्यापक बैठक दत्त मंदिर येथे संपन्न

होऊन कार्यक्रमाची रूपरेषा उरवण्यात आली आहे. बीडकरांवर नेहमीच भगवंताची आणि संतकृपा होत असते, येथे सातत्याने धार्मिक कार्यक्रमाची रेलचेल असतेच त्याच महाभाग्याच्या गोष्टीतून भाग्य अधिक उज्वल करण्यासाठी प्रभु श्रीरामाचे दर्शन आणि त्यानिमित्ताने कथा, प्रवचन, रामोत्सव कल्पोक्त पूजा, सामुदायिक रामरक्षा पठण, चतुर्वेद एक भाग म्हणून बीडकरांना हे रामोत्सव कार्यक्रम आणि आशीर्वाचन सभा या रामोत्सव कालावधीत होणार आहेत.

महास्वामीजींची भव्य स्वागत यात्रा बलभीम चौकापासून करण्याचे नियोजन आणि नऊ दिवस हा रामोत्सव रविवार मंगल कार्यालय येथे मोठ्या थाटात संपन्न करण्याचेही नियोजन झाले आहे. ज्या, ज्या ठिकाणी आद्य शंकराचार्यांचे भ्रमण कालावधीत वास्तव्य राहिलेले आहे, त्या, त्या स्थळी महास्वामीजी शंकरभारतीची यांची ही विजय यात्रा जात आहे, त्याचाच एक भाग म्हणून बीडकरांना हे रामोत्सव सोहळा म्हणून पावन पर्व प्राप्त झाले आहे. यानिमित्ताने संपन्न झालेल्या नियोजन

## जेष्ठ स्वातंत्र्य सेनानी जानकाबाई खताळ यांचे निधन

बीड (सरकार): वडझरी येथील रहिवाशी असलेल्या आणि हैद्राबाद मुक्तीसंग्राम लढ्यात सहभागी असलेल्या शीमती जानकाबाई शामराव खताळ यांचे वयाच्या १०२ व्या वर्षी अल्पशा आजाराने निधन झाले. जानकाबाई यांचा स्वभाव मनमिळाऊ आणि सेवामूर्तीचा होता.



जानकाबाई या परिसरात काकू नावाने प्रसिद्ध होत्या. सेवानिवृत्त आयुष्यात शिवीगाळ यांच्या मातोश्री असून त्यांच्या पश्चात परिवारात २ मुली, नातवंद, पणतू असा मोठा परिवार आहे. त्यांच्या निधनाने परिसरात शोककळा पसरली आहे. त्यांच्या आत्म्यास शांती लाभो.

## गुरुमाऊली अण्णासाहेब मोरे यांच्या अभिष्टचिंतन निमित्त आरोग्य सप्ताहाचे आयोजन

गुरुपुत्र युवासंत चंद्रकांत मोरे यांची प्रमुख उपस्थिती १० मार्च रोजी मोफत आरोग्य तपासणी व ऑपरेशन शिबीर

माजलगाव (सरकार): अखिल भारतीय श्री स्वामी समर्थ गुरुपीठ त्र्यंबकेश्वर चे पीठाधीश परमपूज्य गुरुमाऊली अण्णासाहेब मोरे यांच्या अभिष्टचिंतन निमित्त दि. ५ ते १२ मार्च २०२६ दरम्यान आरोग्य सप्ताह आयोजित करण्यात आला आहे. या आरोग्य सप्ताहामध्ये मोफत आरोग्य तपासणी, नाडी परीक्षण शिबीर आयोजित करण्यात आले आहे.

कॉलेज अड कॅन्सर रिसर्च सेंटर पारगाव येथे होणाऱ्या महा आरोग्य शिबिराच्या उद्घाटन प्रसंगी गुरुपुत्र युवासंत आदर्शपूर्ण चंद्रकांत (दादासाहेब) मोरे उपस्थित राहणार आहेत. यावेळी महा सत्संग आरोग्य मेळाव्यातून चंद्रकांत मोरे यांचे अमृततुल्य हितगुण, आरोग्य, अध्यात्मिक, सामाजिक, धार्मिक इत्यादी विषयांवर अनमोल मार्गदर्शन लाभणार आहे.

यानंतर याठिकाणी कॅन्सर, हार्निया, गर्भाशयाचे आजार, पिंताशयाचे, हायड्रोसील, अपेंडिक्स, अन्जियोप्लास्टी, हाडांच्या शस्त्रक्रिया, सांधे विकार, पंचकर्म, फिजिओथेरपी, वात, कफ, पित्त, अर्धांगावायू, मनक्याचे विकार, कान, नाक

व घसा, मधुमेह, रक्तदाब, यासह सर्व आजारांची तपासणी केली जाणार असून, आयुष्यभर भारत या योजनेत पात्र असणारे रुग्णांचे मोफत ऑपरेशन करून दिले जाणार आहेत. व पात्र नसलेल्या परंतु शस्त्रक्रियेची आवश्यकता असणाऱ्या रुग्णांची मोफत शस्त्रक्रिया करून दिली जाईल मेडिकलचा व लॅबचा खर्च वैयक्तिक करावा. माजलगाव तालुक्यातील सर्व ठिकाणी होणाऱ्या मोफत आरोग्य तपासणी शिबीरांचा बीड जिल्ह्यासह इतर जिल्ह्यातील रुग्णांनी लाभ घ्यावा असे आवाहन सद्गुरु प पू. मोरेदादा चॅरिटेबल ट्रस्ट हॉस्पिटल त्र्यंबकेश्वर व समस्त श्री स्वामी समर्थ सेवेकरी परिवाराने केले आहे.

## बीड तालुक्यात गव्हाचे मिळणार बंपर उत्पादन; शेतकऱ्याला लागली आशा

बीड (सरकार): तालुक्यात चालू रब्बी हंगामामध्ये गहू पिकाखालील क्षेत्र वाढलेले आहे. त्यातच पोषक हवामानामुळे पीकीही जोमदार आले आहे. त्यामुळे यंदा गव्हाचे बंपर उत्पादन निघण्याची शक्यता दिसून येत आहे. त्यामुळे पिंपळनेर सह परिसरात गहू पिकाच्या काढणीसाठी हरियाणा, पंजाब राज्यातून दाखल झालेली कम्बाईन हार्वेस्टर यंत्रे दाखल झाली आहेत.

या हंगामात, पिंपळनेर, ईट, नाथपूर, वडगाव, गुंदा, नाळवंडी, रंजेंगे गाव, जवळा आडगाव, लाडसोना, घाटसावळी, मन्थारवाडी आदी गावात सुमारे १ हजार ८५६ हेक्टरवर गव्हाची पेरणी झाली आहे. यातील बहुतांशी शेतकऱ्यांनी एचडी २१८९, तसेच लोक-१ या वाणास ही पसंती दिली आहे. सध्या येथील गहू काढणीस फारसा वेग आला नसला तरी ठिकठिकाणच्या

रस्त्यावर हार्वेस्टर यंत्रे उभी असल्याचे चित्र पाहण्यास मिळत आहे. यावर्षी रब्बी हंगामातील पोषक वातावरणामुळे गहू पीक जोमदार आलेले आहे. परिणामी चालू वर्षी आरोग्य प्रमाणाने गव्हाचे उत्पादन येणार आहे. त्यामुळे गव्हाचे दर फारसे तेजीत राहणार नाहीत, अशी चर्चा व्यापाऱ्यांमध्ये असल्याचे दायमा श्यामसुंदर यांनी सांगितले.

## शालेय विद्यार्थ्यांची सौ. के.एस.के. महाविद्यालयाच्या भौतिकशास्त्र विभागाच्या प्रयोगशाळेस भेट

बीड (सरकार): राष्ट्रीय विज्ञान दिनाच्या निमित्ताने, शाळा महाविद्यालय सुसंवाद या कार्यक्रमांतर्गत, बीड येथील कल्याण पिंगळे पब्लिक स्कूलच्या विद्यार्थ्यांनी, सौ. के.एस.के. महाविद्यालय बीड मधील भौतिकशास्त्र विभागाच्या प्रयोगशाळेस भेट दिली. शाळेतील विज्ञान शिक्षक श्री बाराजे सर व श्रीमती पवार मंडळ यांच्यासह इयत्ता आठवी व नववीच्या विद्यार्थ्यांनी भौतिकशास्त्र विभागाच्या प्रयोगशाळेस भेट दिली. यावेळी भौतिकशास्त्र विभागांमध्ये प्रा. अशोक डोंगरे, डॉ. शिवाजी राजुत व प्रा. रूपेश कोकटे सर यांनी सर्वोच्च स्वागत



केले व याठिकाणी असलेली पदवी, पदव्युत्तर व संशोधन प्रयोगशाळा या विद्यार्थ्यांना दाखविली, तसेच यावेळी डॉ. शिवाजी राजुत यांनी लेसर लाईट, स्कॅटरिंग ऑफ लाईट, टोटल इंटरनल

रिफ्लेक्शन ऑफ लाईट अशा प्रकारचे प्रयोग लेसर लाईटच्या साहाय्याने करून दाखविले, तसेच विविध प्रकारच्या लेन्स च्या सहाय्याने ओरिजिनल मूळ प्रतिमा आपासी प्रतिमा जवळचे स्पष्ट दिसणारा चष्म्याची काच लांबचा स्पष्ट दिसणाऱ्या चष्म्याची काच इत्यादी विषयी सविस्तर माहिती प्रात्यक्षिकसह दाखविली. डॅक रुम मध्ये प्राध्यापक अशोक डोंगरे यांनी स्पेक्ट्रोमीटर त्याचा वापर, सोडियम किंवा मरक्युरीचा प्रकाशस्रोत वापरून, एका रंगापासून प्रिझम च्या साहाय्याने डिस्पेंशन ऑफ लाईट द्वारे ससंय कसे दिसतात हे

प्रात्यक्षिकसह दाखवले, तांबडा, नारंगी, पिवळा, हिरवा, निळा, पारवा, जांभळा या सप्त रंगांच्या तयार लांबी विषयी माहिती दिली. इंद्रधनुष्य कसे तयार होते हे सर्व प्रयोग विद्यार्थी जिज्ञासूने पहात होते, त्यांनी विचारलेल्या प्रश्नांची समाधानकारक उत्तरे देण्यात आली. या कार्यक्रमाच्या वेळी भौतिकशास्त्र विभाग प्रमुख तथा प्राचार्य डॉ. शिवानंद क्षीरसागर हे उपस्थित होते. या कार्यक्रमाचे यशस्वी आयोजन भौतिकशास्त्र विभागाचे प्रा. रूपेश कोकटे सर यांनी केले.

हे पत्रक मालक मुद्रक व प्रकाशक, संपादक आदोडे साहस पंढरीनाथ यांनी वरद प्रिंटेर्स, जालना रोड, सहयोगनगर, बीड-४३११२२ येथे छापून कार्यालय सायं.दैनिक बीड सरकार संत नामदेवनगर, धानोरा रोड, बीड-४३११२२ येथे प्रकाशित केले आहे. मोबाईल नं. ९८५०७९४७७९९ (या अंकांमधील छापलेल्या मजकुराशी संपादक/प्रकाशक सहमत असतीलच असे नाही- वाद बीड न्यायालया अंतर्गत)

Daily Evening Beed Sarkar Owner, Printer, Publisher and Editor Adode Sahas Pandhrinath has Varad Printers, Jalna Road Sahayog Nagar, Beed-431122 (Maharashtra) and Published In Office Evening Daily Beed Sarkar, Sant Namdevnagar, Dhanora Road, Beed-431122. Mobile No. 9850794779 (The editors / publishers do not necessarily agree with the printed text in this issue - under the Beed Court of Appeals)